

Tagħrif dwar ir-Rabat Għawdex

• minn pagna 27
 b'acropolis li kienet tinfirex minn fuq l-gholja tal-kastell sat-Tokk: fi żmien ir-Rumani, din l-acropolis kibret fuq in-naha t'isfel u saret oppidum municipal: fi żmien l-Gharab, l-oppidum reġa' nghalaq u sar Medina: id-daqs tal-gholja f'it iżgħar milli kienet l-acropolis fil-bidu: aktar tard, għall-medjuevu il-Medina reggħet infetħet u saret *castrum* id-daqs li kien l-oppidum Ruman: u fi żmien il-Kavallieri il-*castrum* inqasam fi tnejn u sar *Gran Castello* u *subborgium*: u fl-aħħar, fi żmien l-Inglizi, il-*Gran Castello* sar *cittadella* u s-subborg, *città Victoria*.

Verżjonijiet diversi

Verżjoni differenti jagħtiha Joseph Bezzina u tghid li: "*the first fortified village of the island was probably built on this hill now occupied by the Citadel of Gozo. Several remains datable to the local Middle and Late*

Bronze Ages (1500-700BC) were unearthed in the area. The Citadel hill must have soon proved itself too small for the community and several inhabitants moved down its slopes and occupied flat open spaces on lower levels — among them the spot that was later to develop as the main square of the town and island of Gozo".

U verżjoni ohra, aktarx aktar akkademika, tghid li dan l-ambjent urban kien darba belt wahda magħmul minn żewġ ibliet, wahda fuq u l-ohra isfel, aktarx fuq il-mudell tal-belt ta' Lix, li kienet bhalna kolonja tal-Feniċi.

Skond Scylax Lix kienet ukoll maqsuma f'żewġ partijiet magħzula minn xulxin: l-*acropolis* fuq għolja, in-naha ta' fuq, u l-oppidum, aktar għall-wiġha, fuq in-naha t'isfel. Hekk kien, skond din il-verżjoni, ir-Rabat fi żmien ir-Rumani: belt wahda kbira li twassal sa taħt ta' Putirjal (*Main Gate Street*): fi

żmien l-Gharab, imbagħad kienet bhar-Rabat ta' Malta u saret Medina. Żviluppat f'*castrum* medjoevali fi żmien in-Normanni: iżda, aktar tard mal-kummerċ, taħt dan il-*castrum*, trawwam *subburgium*, li n-nies sejhju r-Rabat.

Oppidum u Castrum

Liema wahda minn dawn l-istejjer hi l-aktar kredibbli tista' tghidu biss id-dokumentazzjoni li għandna: dik miġbura mill-*arkeologija* u dik mill-*arkivji*. Ta' l-ewwel tibda minn żmien il-Bronz u tibqa' sejra sa truf il-Medjuevu meta l-hitan kienu jduru dawra mejt magħha. Sas-seklu XVII, f'dalijiet tagħhom kienu għadhom jidhru.

Kienu huma, fil-fatt, li servew ta' konfini bejn il-parroċċa ta' Santa Marija tal-kastell u l-parroċċa ta' San Gorg tar-Rabat meta fl-1625 l-Isqof Cagliares esegwixxa d-digriet li bih l-Isqof Gargallo, permezz tas-sinodu djocesani ta' l-1592, qatagħha li jgħaqqad il-guspatronati u d-decimi tal-kampanja mal-prebenda tal-kappillan tal-Kastell.

Tat-tieni tibda min-nofs is-seklu XIII. Dik il-habta, iżda, in-nutara Sqallin li tawna l-ewwel hjiel dwar din il-belt fil-medjuevu, fil-kitbiet tagħhom kienu ta' spiss ihawdu nomenklatura latina. L-*oppidum* kienu jnizzluh b'*castrum* u l-*castello*, daqqa oppidum u daqqa *castrum*.

L-istrutturi arkitettoniċi li bihom il-kastell stess kien mibni, iżda, ma kienx ihalli ekwivoċi.

U lanqas xi palazzi ta' go fih. Il-*castello*, skond l-ewwel deskrizzjoni tiegħu fil-Bosio, ma kienx la Normann, li bhalhom kien iddiskriva Ibn Giobayr, u lanqas tat-tip ta' kastelli li bnew is-Swevi. A. Luttrell ixebbah il-bini fih ma' djar u palazzi fi Sqallija tas-seklu XIV, aktarx fl-istil tal-familja Chiamonte, li John Ward-Perkins jgħid kien tferrex kulfejn meddew riglejhom dawn ta' Chiamonte.

Marki indelibbli ta' l-Aragonizi

Izda, forsi, l-aktar marki indelibbli li hallew l-Aragonizi tagħhom stess kien il-kult tal-qaddis tagħhom San Lawrenz. Id-dedikazzjoni stess, ta' l-ewwel kappella fil-kastell lil dal-qaddis tista' tkun xhieda ohra taż-żmien li fih twaqqaf dan il-kastell.

Ilum, kemm ir-Rabat u kemm iċ-cittadella huma parti minn kumpless urban wiehed, magħruf ufficjalment bhala l-belt Victoria. It-tnejn, iżda, bil-karatteristiċi ġeografiċi u storiċi tagħhom: ir-Rabat b'origini fil-preistorja magħgun fit-tafal ta' l-art li fuqha hu mibni, hu l-belt soċjali u kummerċjali: iċ-cittadella hi l-belt medjoevali, simbolu ta' *regio potere* għal kulmin, minn tarf is-seklu XIII sa tarf is-seklu XVIII, saltan fuq pajjiżna. It-tnejn b'timbru Mediterranju.

Tant, li meta Christopher Keninmouth, kittieb Ingliz, sab ruhu f'dawk it-toroq dojq tagħhom, milqugh bit-tbissima dhulija ta' nies dejjem dahkana, qal li hass *to the barrow of my bones* illi kien f'pajjiż Mediterran.

Din l-identità la hi prodott biss tar-Rabat u lanqas taċ-Cittadella. Hi riżultat ta' proċess soċjali, u u ta' tahlit ta' kulturi u razez li hakmu fuqna, li kif jinnota Fernand Braudel, sawru civiltà li biha ahna lkoll għandna nkunu kburin.